

ಶ್ರೀ ಲಕ್ಷ್ಮೀನೃಸಿಂಹ ಕರಾವಲಂಬ ಸ್ತೋತ್ರಂ

ಶ್ರೀಮತ್ಪಯೋನಿಧಿ ನಿಕೇತನ! ಚಕ್ರಪಾಣೇ!

ಭೋಗೀಂದ್ರ ಭೋಗಮಣಿರಾಜಿತ! ಪುಣ್ಯಮೂರ್ತೇ ।

ಯೋಗೀಶ! ಶಾಶ್ವತ! ಶರಣ್ಯ! ಭವಾಭಿಪೋತ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ॥

1

ಬ್ರಹ್ಮೇಂದ್ರ ರುದ್ರ ಮರುದರ್ಕ ಕಿರೀಟಕೋಟಿ

ಸಂಘಟ್ಟಿತಾಂಘ್ರಿ ಕಮಲಾಮಲಕಾಂತಿ ಕಾಂತ! ।

ಲಕ್ಷ್ಮೀ ಲಸತ್ಕುಚ ಸರೋರುಹ ರಾಜಹಂಸ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ॥

2

ಸಂಸಾರ ದಾವ ದಹನಾಕುಲ ಭೀಕರೋರು

ಜ್ವಾಲಾವಲೀಭಿರತಿದಗ್ಧ ತನೂರುಹಸ್ಯ ।

ತ್ವತ್ಪಾದಪದ್ಮಸರಸೀಂ ಶರಣಾಗತಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ॥

3

ಸಂಸಾರ ಜಾಲ ಪತಿತಸ್ಯ ಜಗನ್ನಿವಾಸ!

ಸರ್ವೇಂದ್ರಿಯಾರ್ಥ ಬಡಿಶಾಗ್ರಯುಷೋಪಮಸ್ಯ ।

ಪ್ರೋತ್ಕಂಪಿತ ಪ್ರಚುರ ತಾಲುಕ ಮಸ್ತಕಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ॥

4

ಸಂಸಾರ ಕೂಪ ಮತಿಘೋರ ಮಗಾಧಮೂಲಂ

ಸಂಪ್ರಾಪ್ಯ ದುಃಖಶತ ಸರ್ಪಸಮಾಕುಲಸ್ಯ |

ದೀನಸ್ಯ ದೇವ! ಕೃಪಯಾ ಪದಮಾಗತಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

5

ಸಂಸಾರ ಭೀಕರ ಕರೀಂದ್ರ ಕರಾಭಿಘಾತ

ನಿಷ್ಟೀಡ್ಯಮಾನ ವಪುಷಃ ಸಕಲಾರ್ತಿನಾಶ |

ಪ್ರಾಣಪ್ರಯಾಣ ಭವಭೀತಿ ಸಮಾಕುಲಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

6

ಸಂಸಾರ ಸರ್ಪ ವಿಷದಿಗ್ಧ ಮಹೋಗ್ರ ತೀವ್ರ

ದಂಷ್ಟ್ರಾಗ್ರ ಕೋಟಿ ಪರಿದಷ್ಟ ವಿನಷ್ಟಮೂರ್ತೇಃ |

ನಾಗಾರಿವಾಹನ! ಸುಧಾಭ್ಧಿನಿವಾಸ! ಶೌರೇ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

7

ಸಂಸಾರವೃಕ್ಷ ಮಘಬೀಜ ಮನಂತಕರ್ಮ

ಶಾಖಾಯುತಂ ಕರಣಪತ್ರ ಮನಂಗ ಪುಷ್ಪಮ್ |

ಆರುಹ್ಯ ದುಃಖಫಲಿತಂ ಚಕಿತಂ ದಯಾಳೋ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

8

ಸಂಸಾರ ಸಾಗರ ವಿಶಾಲ ಕರಾಳ ಕಾಲ

ನಕ್ರ ಗ್ರಹ ಗ್ರಸಿತ ನಿಗ್ರಹ ವಿಗ್ರಹಸ್ಯ |

ವ್ಯಗ್ರಸ್ಯ ರಾಗನಿಚಯೋರ್ಮಿ ನಿಪೀಡಿತಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

9

ಸಂಸಾರ ಸಾಗರ ನಿಮಜ್ಜನ ಮುಹ್ಯಮಾನಂ

ದೀನಂ ವಿಲೋಕಯ ವಿಭೋ! ಕರುಣಾನಿಧೇ! ಮಾಮ್ |

ಪ್ರಹ್ಲಾದಖೇದ ಪರಿಹಾರ ಪರಾವತಾರ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

10

ಸಂಸಾರ ಘೋರ ಗಹನೇ ಚರತೋ ಮುರಾರೇ!

ಮಾರೋಗ್ರ ಭೀಕರ ಮೃಗ ಪ್ರಚುರಾದಿತ್ಯಸ್ಯ |

ಆರ್ತಸ್ಯ ಮತ್ಸರ ನಿರಾಘ ಸುದುಃಖಿತಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

11

ಬದ್ಧಾ ಗಲೇ ಯಮಭಟಾ ಬಹು ತರ್ಜಯಂತಃ

ಕರ್ಷಂತಿ ಯತ್ರ ಭವಪಾಶ ಶತೈರ್ಯುತಂ ಮಾಮ್ |

ಏಕಾಕಿನಂ ಪರವಶಂ ಚಕಿತಂ ದಯಾಳೋ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ ||

12

ಲಕ್ಷ್ಮೀಪತೇ! ಕಮಲನಾಭ! ಸುರೇಶ! ವಿಷ್ಣೋ!

ಯಜ್ಞೇಶ! ಯಜ್ಞ! ಮಧುಸೂದನ! ವಿಶ್ವರೂಪ! |

ಬ್ರಹ್ಮಣ್ಯ! ಕೇಶವ! ಜನಾರ್ದನ! ವಾಸುದೇವ!

ಲಕ್ಷ್ಮೀನೃಸಿಂಹ ಮಮ ದೇಹಿ! ಕರಾವಲಂಬಮ್ ||

13

ಏಕೇನ ಚಕ್ರಮಪರೇಣ ಕರೇಣ ಶಂಖಂ

ಅನ್ಯೇನ ಸಿಂಧುತನಯಾ ಮವಲಂಬ್ಯ ತಿಷ್ಠನ್ |
ವಾಮೇತರೇಣ ವರದಾಭಯ ಪದ್ಮಚಿಹ್ನಂ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ || 14

ಅಂಧಸ್ಯ ಮೇ ಹೃತ ವಿವೇಕ ಮಹಾಧನಸ್ಯ

ಚೋರೈರ್ಮಹಾಬಲಿಭಿರಿಂದ್ರಿಯ ನಾಮಧೇಯೈಃ |
ಮೋಹಾಂಧಕಾರಕುಹರೇ ವಿನಿಪಾತಿತಸ್ಯ

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ || 15

ಪ್ರಹ್ಲಾದ ನಾರದ ಪರಾಶರ ಪುಂಡರೀಕ

ವ್ಯಾಸಾದಿ ಭಾಗವತ ಪುಂಗವ ಹೃನ್ನಿವಾಸ |
ಭಕ್ತಾನುರುಕ್ತ! ಪರಿಪಾಲನ ಪಾರಿಜಾತ!

ಲಕ್ಷ್ಮೀನೃಸಿಂಹ! ಮಮ ದೇಹಿ! ಕರಾವಲಂಬಮ್ || 16

ಲಕ್ಷ್ಮೀನೃಸಿಂಹ ಚರಣಾಬ್ಜ ಮಧುವ್ರತೇನ

ಸ್ತೋತ್ರಂ ಕೃತಂ ಶುಭಕರಂ ಭುವಿ ಶಂಕರೇಣ
ಯೇ ತತ್ಪಠಂತಿ ಮನುಜಾ ಹರಿಭಕ್ತಿಯುಕ್ತಾಃ |

ತೇ ಯಾಂತಿ ತತ್ಪದ ಸರೋಜ ಮಖಂಡರೂಪಮ್ || 17

|| ಶ್ರೀ ಮಚ್ಛಂಕರ ಭಗವತಃ ಕೃತಂ ಲಕ್ಷ್ಮೀನೃಸಿಂಹ ಕರಾವಲಂಬ ಸ್ತೋತ್ರಂ
ಸಂಪೂರ್ಣಮ್ ||